

# सत्ता सुधार

सुविचार

सत्याग्रह की लड़ाई हमेशा दो प्रकार की होती है। एक जुल्मों के खिलाफ और दूसरी स्वयं की दुर्बलता के विरुद्ध। - सरदार पटेल

झांसी ■ सोमवार 31 मार्च 2025 ■ वर्ष -18 ■ अंक-260 ■ पृष्ठ-16 ■ मूल्य-₹03

## छत्तीसगढ़ में गरजे पीएम मोदी, कांग्रेस पर बोला हमला

**एजेसी ■ छत्तीसगढ़**  
प्रधानमंत्री नरेंद्र मोदी अपने विशेष विमान से रायपुर एयरपोर्ट पहुंचे। एयरपोर्ट पर भाजपा नेताओं ने पीएम मोदी का स्वागत किया। पीएम मोदी ने जनसभा को संबोधित करते हुए कहा कि विकास के लिए बजट के साथ-साथ एक नियत भी जरूरी है। अगर कांग्रेस की तरह मन और मस्तिष्क में बेईमानी भरी हो तो बड़े से बड़े खजाने भी खाली हो जाते हैं। यही स्थिति हमने कांग्रेस के शासन के दौरान देखी है। इस कारण आदिवासियों तक विकास नहीं पहुंच पाया। पीएम मोदी ने कहा कि छत्तीसगढ़ को राज्य बने 25 साल हो रहे हैं। ये वर्ष छत्तीसगढ़ का रजत जयंती वर्ष है और संयोग से यह



साल अटल जी का जन्म शताब्दी वर्ष भी है। छत्तीसगढ़ सरकार 2025 को अटल निर्माण वर्ष के रूप में मना रही है। हमारा संकल्प है-हमने बनाया है, हम ही संवारेगे। पीएम मोदी ने कहा कि छत्तीसगढ़ देश के उन राज्यों में शामिल हो गया है, जहां 100 फीसदी रेल नेटवर्क बिजली से चलने लगा, यह बहुत बड़ी उपलब्धि है। छत्तीसगढ़ में इस समय

# मन और मस्तिष्क में बेईमानी, प्रदेश का भी नहीं किया विकास

हमारा संकल्प है- हमने बनाया है, हम ही संवारेगे

**मोदी ने की संघ की जमकर तारीफ, कहा- जहां सेवा कार्य, वहीं स्वयंसेवक**

नागपुर। प्रधानमंत्री नरेंद्र मोदी ने रविवार को माधव नेत्रालय प्रीमियम सेंटर की आधारशिला रखी। इस दौरान उन्होंने लोगों को संबोधित भी किया। उन्होंने अपने संबोधन में राष्ट्रीय स्वयंसेवक संघ और इसके स्वयंसेवकों को जमकर सराहा। उन्होंने कहा कि राष्ट्रीय स्वयंसेवक संघ भारत की अमर संस्कृति का आधुनिक अक्षय वट है। ये अक्षय वट आज भारतीय संस्कृति को... हमारे राष्ट्र की चेतना को निरंतर ऊर्जावान बना रहा है। पीएम मोदी ने यह भी कहा कि जहां भी सेवा कार्य किया जा रहा है, वहां स्वयंसेवक हैं। पीएम मोदी ने कहा कि राष्ट्र यज्ञ के इस पावन अनुष्ठान में मुझे आज यहां आने का सौभाग्य मिला है। आज चंद्र शुक्ल प्रतिपदा का ये दिन बहुत विशेष है। आज से नवरात्रि का पवित्र पर्व शुरू हो रहा है। देश के अलग अलग कोनों में आज गुड़ी पड़वा, उगादी और नवरेह त्योहार भी मनाया जा रहा है। आज भगवान झुलेलाल जी और गुरु अंगद देव जी का अवतरण दिवस भी है। ये हमारे प्रेरणापुंज परम पूजनीय डॉ साहब की जयंती का भी अवसर है। इसी साल आरएसएस की गौरवशाली यात्रा का 100 वर्ष भी पूरे हो रहे हैं। आज इस अवसर पर मुझे स्मृति मंदिर जाकर पूज्य डॉ. साहब और पूज्य गुरुजी को श्रद्धांजलि अर्पित करने का सौभाग्य मिला है।

आपकी चिंता नहीं हुई। आपके जीवन की, आपके सुविधाओं की, आपका विकास की योजनाओं को हमें विकसित करने में मदद करनी चाहिए।

विष्णुदेव साय की सरकार बनते ही पहली कैबिनेट में 18 लाख घर बनाने का निर्णय लिया गया। आज उसमें से 3 लाख घर बनकर तैयार हैं। मुझे खुशी इस बात की भी है इसमें बहुत सारे घर हमारे आदिवासी क्षेत्रों में बने हैं। बस्तर सरगुजा के अनेक परिवारों को भी अपने पक्के घर मिले हैं। उन्होंने कहा कि छत्तीसगढ़ के तीन लाख गरीब परिवार अपने नए घर में गृह प्रवेश कर रहे हैं। यहां तीन लाभार्थियों से मिलने का अवसर मिला और मैं देख रहा था कि उनके चेहरे पर खुशी नहीं समा रही थी और वह माता तो अपने में आनंद रोक ही नहीं पा रही थी। मैं इन सभी तीन लाख परिवारों को एक नई जीवन के लिए बहुत शुभकामनाएं देता हूँ।

**तेजी से पूरी हो रही गारटियां**

पीएम मोदी ने कहा कि आप सभी ने अनुभव किया है कि हमारी सरकार कितनी तेजी से अपनी गारटियां पूरी कर रही है। छत्तीसगढ़ की बहनों से जो हमने वादा किया था, वो पूरा करके दिखाया है। धान किसानों से दो साल का बकाया बोनस मिला है। बड़े हुए एमएसपी पर धान की खरीदी की गई है। इसे लाखों किसान परिवारों को हजारों करोड़ रुपए मिले हैं। कांग्रेस की सरकार में यहां भती परीक्षाओं में भी खूब घोटाले हुए, भाजपा सरकार ने भती परीक्षाओं में हुए घोटालों को लेकर जांच बैठाई है। हमारी सरकार पूरी पारदर्शिता के साथ प्रकाश में ला रही है। इस ईमानदार प्रयासों का ही नतीजा है कि भाजपा पर जनता का भरोसा बढ़ता जा रहा है।

## बीफ न्यूज

आज मनाई जाएगी देशभर में ईद-उल-फ़ितर

**नई दिल्ली।** मीठी ईद इस्लामी कैलेंडर के महत्वपूर्ण त्योहारों में से एक है, जिसे ईद-उल-फ़ितर के नाम से भी जाना जाता है। रविवार को देशभर में चांद दिख जाने से सोमवार को ईद मनाई जाएगी। इस दिन एक दूसरे को गले लगाने और सेवाइयां खिलाने का आनंद ही कुछ और होता है। यह त्योहार रमजान के महीने के अंत में मनाया जाता है, जो इस्लामी कैलेंडर का नौवां महीना है और जिसमें मुसलमान पूरे महीने रोजा रखते हैं। ईद उल-फ़ितर को मीठी ईद भी कहते हैं। ईद उल-फ़ितर, रमजान के पवित्र महीने के अंत का भी प्रतीक है। रमजान महीने के आखिरी दिन चांद देखने के बाद अगले दिन ईद मनाई जाती है।

**मणिपुर, नगालैंड, अरुणाचल में फिर बढ़ाया अफरसा**

**नई दिल्ली।** केंद्रीय गृह मंत्रालय ने अफरसा को मणिपुर के पूरे क्षेत्र में लागू कर दिया है, हालांकि 13 पुलिस थाना क्षेत्रों को इससे बाहर रखा गया है। इसके साथ ही अरुणाचल प्रदेश के तीरप, चालंगाल और लोंगडिंग जिलों तथा राज्य के तीन पुलिस थाना क्षेत्रों में भी अफरसा को अगले छह महीनों के लिए बंद दिया गया है। वहीं नगालैंड में भी अफरसा का विस्तार किया गया है। इसे आठ जिलों और राज्य के अन्य पांच जिलों के 21 पुलिस थाना क्षेत्रों में लागू किया है। यह विस्तार अगले छह महीनों के लिए प्रभावी रहेगा।

**पराली जलाने से रोकने की मांग, कोर्ट ने की खारिज**

**नई दिल्ली।** सुप्रीम कोर्ट ने पराली जलाने को नियंत्रित करने की मांग वाली याचिका खारिज कर दी है। याचिका में पंजाब और हरियाणा सरकार को पराली जलाने पर नियंत्रण करने के लिए सख्त कदम उठाने का निर्देश देने की मांग की गई थी। जस्टिस अभय एस ओका और उज्ज्वल भुइया की पीठ ने याचिका खारिज करते हुए कहा कोर्ट ने पराली जलाने के मुद्दे पर कई आदेश पारित किए हैं और अभी भी मामले पर विचार किया जा रहा है, तो हम विभिन्न पक्षों को इस मामले में हस्तक्षेप और निर्देश के लिए आवेदन दायर करने की इजाजत नहीं देना चाहते हैं।

**पुतिन के काफिले की कार में धमाके के बाद लगी आग**

**मॉस्को।** रूसी राष्ट्रपति व्लादिमीर पुतिन के काफिले में शामिल लिमोजिन कार में धमाके के बाद आग लग गई। इसके बाद सवाल उठने लगे कि कहीं पुतिन तो निशाने पर नहीं थे? गाड़ी में यह धमाका मॉस्को के एफएसबी हेडक्वार्टर के पास लम्जरी कार ऑरस लिमोजिन में हुआ। गाड़ी में आग लगा देख तुरंत आसपास से लोग मदद के लिए दौड़ पड़े। हाल ही में यूक्रेन के राष्ट्रपति जेलेन्स्की ने पुतिन की मौत की भविष्यवाणी भी की थी।

आनंदेश्वर मंदिर में फहराई गई धर्म ध्वजा

# भारतीय नव वर्ष के स्वागत में मनाया गुड़ी पड़वा पर्व



**सत्ता सुधार ■ कानपुर**

भारतीय नव वर्ष के स्वागत में गुड़ी पड़वा पर्व मनाया गया। आनंदेश्वर मंदिर में धर्म ध्वजा फहराई गई। साथ ही बाबा शिव का विशेष श्रृंगार किया गया। भारतीय नव वर्ष के स्वागत में रविवार को परमट स्थित आनंदेश्वर मंदिर में गुड़ी पड़वा पर्व मनाया गया। बाबा शिव का विशेष श्रृंगार कर धर्म ध्वजा फहराई गई। हिंदू संवत्सर 2082 के शुभारंभ पर

मंदिर में डोल-नगाड़े की थाप बाबा भोलेनाथ के जयकारे गुंजे। जून अखाड़ा के महंत अरुण भारती, अवधेशानंद महाराज, अत्रिवन महाराज ने पूजन कर धर्म ध्वजा स्थापित की। महंत अरुण भारती ने बताया कि आज ही के दिन भगवान ब्रह्मा ने सृष्टि की रचना की थी। सनातनी परंपरा के अनुसार, आज के दिन से हिंदू नव वर्ष का शुभारंभ हुआ था।

**इस तरह हुआ आयोजन**

गुड़ी का अर्थ विजय पताका या ध्वजा होता है, इसलिए मंदिर में धर्म

## सीएम योगी ने प्रदेशवासियों को दी ईद की बधाई, बोले- अमन-चैन और सौहार्द का संदेश देता है ये त्यौहार

**लखनऊ।** मुख्यमंत्री योगी आदित्यनाथ ने सभी प्रदेशवासियों को ईद की बधाई और शुभकामनाएं दी हैं। उन्होंने कहा कि ईद का त्योहार अमन-चैन और सौहार्द का संदेश देता है। ईद का त्योहार पूरे देश में सोमवार के दिन मनाया जाएगा। रविवार की शाम को अलग-अलग कमेटियों ने चांद देखने की तस्दीक की। इसके साथ ही सोमवार को ईद का त्योहार मनाए जाने का एलान कर दिया गया। इस अवसर पर प्रदेश के मुख्यमंत्री योगी आदित्यनाथ ने प्रदेशवासियों को बधाई और शुभकामनाएं दी हैं। उन्होंने कहा कि ईद उल फ़ितर का त्योहार खुशी और मेलमिलाप का संदेश लेकर आता है। खुशियों का यह त्योहार सामाजिक एकता को मजबूत करने के साथ ही आपसी भाईचारे की भावना को बढ़ाता है। उन्होंने कहा कि यह पर्व अमन-चैन और सौहार्द का संदेश देता है। ईद के पर्व पर सभी को सद्भाव और सामाजिक सौहार्द को और सुदृढ़ करने का संकल्प लेना चाहिए।

ध्वजा (गुड़ी) बनाई गई। इसके लिए मिट्टी का एक कलश लिया गया और उसे बांस की छड़ी पर उट्टा रखकर, लाल कपड़े (साड़ी) से सजाया गया। गुड़ी को नीम या आम के पत्तों, फूलों व मिठाई की माला से सजा कर पूजा की गई। बाबा शिव का आशीर्वाद लेने पहुंचे भक्तों व मंदिर के पुजारी ने विशेष पूजन के बाद आरती की।

## गोशाला और इत्र के बयान पर संग्राम

# अखिलेश यादव के बयान पर स्वामी अविमुक्तेश्वरानंद का प्रहार

**सत्ता सुधार ■ वाराणसी**

समाजवादी पार्टी के राष्ट्रीय अध्यक्ष अखिलेश यादव ने बीजेपी पर हमला बोलते हुए कहा था कि बीजेपी के लोग दुर्गाध पसंद करते इसलिए गोशाला बना रहे हैं। हम सुगांध पसंद करते हैं इसलिए इत्र पार्क बना रहे थे। इस बयान के बाद संत समुदाय में रोष व्याप्त है। स्वामी अविमुक्तेश्वरानंद ने कहा कि

विरोध की आड़ में हम अपनी जड़ों से दूर जा रहे हैं। शंकराचार्य स्वामी अविमुक्तेश्वरानंद ने समाजवादी पार्टी के प्रमुख अखिलेश यादव के एक बयान पर तीखी प्रतिक्रिया देते हुए कहा कि क्या विरोध की आड़ में हम अपनी जड़ों से दूर हो रहे हैं? वाराणसी में नव संवत्सर के पावन अवसर पर शंकराचार्य ने आलोचना करते हुए कहा कि गाय हमारी माता है। उनके शरीर से हमें



सुगांध मिलती है, उनके द्रव्य पदार्थ हमें पोषण देते हैं। अगर अखिलेश को गोमाता से दुर्गाध आती है, तो यह उनका दुर्भाग्य है। बीती 27 मार्च को अखिलेश यादव कन्नौज में एक

1108 कुण्डीय महायज्ञ में शामिल हुए। इस दौरान इन्होंने भाजपा पर तंज कसते हुए कहा कि भाजपा के लोग दुर्गाध पसंद करते हैं, इसलिए गोशाला बना रहे हैं। हम सुगांध पसंद करते थे, इसलिए इत्र पार्क बना रहे थे। इसके साथ ही कहा कि अगर मैं कहूँ कि मेरे आदर्श योगी हैं, तो हम पगला जाएंगे। यह बयान उनके पिता मुलायम सिंह यादव के दिखाए रास्ते पर चलने की बात के साथ

खत्म हुआ। अखिलेश यादव के बयान के बाद संत समाज में आक्रोश बढ़ने लगा शंकराचार्य ने इस बयान को उनकी ही जाति और संस्कृति के लिए शर्मिंदगी का सबब बताया और कहा कि गाय हमारी माता है। उनके शरीर से हमें सुगांध मिलती है, उनके द्रव्य पदार्थ हमें पोषण देते हैं। अगर अखिलेश को गोमाता से दुर्गाध आती है, तो यह उनका दुर्भाग्य है।

हादसा

यात्रियों के लिए की नई ट्रेन की व्यवस्था, दुर्घटना के कारणों की जांच शुरू

# कामाख्या एक्सप्रेस के 11 डिब्बे पटरी से उतरे एक की मौत, 8 घायल

**एजेसी ■ कटक**

ओडिशा से रेल हादसे की खबर आ रही है। बताया जा रहा है कि यहां कामाख्या एक्सप्रेस ट्रेन के कई डिब्बे पटरी से उतर गए हैं। कटक में नेरगुड़ी रेलवे स्टेशन के पास यह हादसा हुआ है। दुर्घटना में एक शख्स की मौत हुई है, जबकि 8 यात्री घायल हुए हैं। इस मामले में जिलाधिकारी (डीएम) दत्तात्रेय भाऊसाहेब शिंदे ने कहा कि घायलों को बेहतर इलाज के लिए रेफर कर दिया है। दुर्घटना के कारणों की जांच की जा रही है। जानकारी के मुताबिक ट्रेन संख्या 12251

बंगलूरु से असम के गुवाहाटी के कामाख्या स्टेशन जा रही थी। दुर्घटना के कारण का अब तक पता नहीं चल सका है। रेलवे प्रशासन ने बताया है कि यात्रियों को उनके गंतव्य तक पहुंचाने के लिए नई ट्रेन का बंदोबस्त किया गया है। डीआरएम खुर्दा रिया, जीएम, ईसीओआर और अन्य उच्च स्तरीय अधिकारी घटनास्थल पर पहुंच गए हैं। जांच के बाद हमें पटरी से उतरने का कारण पता चलेगा। हमारी पहली प्राथमिकता मार्ग पर प्रतीक्षा कर रही ट्रेनों को डायवर्ट करना और बहाली का काम शुरू करना है।

**हेल्पलाइन नंबर जारी**

जानकारी के मुताबिक, हेल्पलाइन 8455885999 और 8991124238 शुरू कर दी गई है। फंसे हुए यात्रियों को उनके गंतव्य तक भेजने के लिए आवश्यक व्यवस्था की जा रही है। अधिकारियों ने बताया कि पटरी से उतरने के कारण तीन ट्रेनों का मार्ग परिवर्तित किया गया है। ये ट्रेनें धौली एक्सप्रेस, नीलाचल एक्सप्रेस और पुरुलिया एक्सप्रेस हैं।



**मणिकर्ण में गाड़ियों पर गिरा पेड़, छह की मौत**

कुल्लू। हिमाचल प्रदेश की धार्मिक नगरी मणिकर्ण में नव संवत के दिन एक दर्दनाक हादसा हो गया। कायल का एक पेड़ तेज हवा के चलते नीचे खड़ी गाड़ियों पर गिर गया। पेड़ गिरने से छह लोगों की मौत हो गई। सूचना के बाद पुलिस मौके पर पहुंच गई है। मृतकों में कुछ पर्यटक भी शामिल हैं। घायलों को कुल्लू अस्पताल लाया जा रहा है। फिलहाल, मरने वालों की पहचान की जा रही है। वहीं पूर्व मुख्यमंत्री एवं नेता प्रतिपक्ष जयराम ठाकुर ने कुल्लू के मणिकर्ण में हुए हादसे पर गहरा शोक प्रकट कर पीड़ित परिवारों के प्रति अपनी संवेदनशीलता व्यक्त की है। प्रत्यक्षदर्शियों के अनुसार मणिकर्ण गुरुद्वारा के ठीक सामने वाली सड़क के पास एक पेड़ टूटकर गिर गया, जिसकी चोट में आने से वहां पर खड़े रहेड़ी संचालक एक गाड़ी सवार और तीन पर्यटक जो मौके पर मौजूद थे उनकी मौत हो गई है। एडीएम कुल्लू अश्वनी कुमार ने बताया कि हादसे में 6 लोगों की जान गई है, जबकि कई घायल हुए हैं। राहत एवं बचाव कार्य जारी है। प्रशासन की टीम मौके पर पहुंच गई है।













## चांदी की ये वस्तुएं, घर में कर देगी अमन-चमन

आज हम आपको चांदी की 4 ऐसी वस्तुओं के बारे में बताएंगे जो घर की सुख और शांति को हमेशा बरकरार रखती है। घर में अमन-चमन हो जाता है।

- घर में चांदी का गिलास जरूर रखना चाहिए और इसी से पानी भी पीना चाहिए। चांदी के गिलास से पानी पीने से और इसे घर में रखने से राहु और केतु का प्रकोप कभी नहीं आता।
- वास्तु शास्त्र के अनुसार घर में चांदी के हाथी रखने से व्यापार में काफी लाभ होता है और व्यापार कभी घाटे में नहीं जाता।
- चांदी की चैन या अंगूठी पहनने से विवाह में हो रहा विलंब दूर हो जाता है।
- चांदी का चौकोर टुकड़ा जेब में रखने से नौकरी में आ रही समस्या हल हो जाती है और जल्द से जल्द नौकरी मिल जाती है।



## दहलीज पर ना करें ये कार्य, वर्ना धन का होगा नुकसान

द्वार की चौखट के नीचे वाली लकड़ी को आम बोलचाल की भाषा में देहरी, देहली और डेली कहते हैं परंतु सही शब्द है दहलीज या डेहली। इसे द्वारपिंडी, ड्योढी, बरोठा भी कहते हैं। वास्तु शास्त्र में इसका बहुत महत्व है। आओ जानते हैं इसके बारे में किए जाने वाले 5 निषेध कार्य। वास्तु के अनुसार दहलीज टूटी-फूटी या खंडित नहीं होना चाहिए।

बेतरतीब तरह से बनी दहलीज नहीं होना चाहिए यह भी वास्तुदोष निर्मित करती है। द्वार की देहली ( डेली) बहुत ही मजबूत और सुंदर होना चाहिए। कई जगह दहलीज होती ही नहीं जो कि

वास्तुदोष माना जाता है। कोई भी व्यक्ति हमारे घर में प्रवेश करे तो दहलीज लांघकर ही आ पाए। सीधे घर में प्रवेश न करें।

### निषेध कार्य

- दहलीज पर पैर रखकर कभी खड़े नहीं होते हैं।
- दहलीज पर कभी पैर नहीं पटकते हैं।
- अपने गंदे पैर या चप्पल को रगड़कर साफ नहीं करते हैं।
- दहलीज पर खड़े रहकर कभी किसी के चरण नहीं छूते हैं।
- मेहमान का स्वागत या विदाई दहलीज पर खड़े रहकर नहीं करते हैं। स्वागत दहलीज के अंदर से और विदाई दहलीज के बाहर खड़े रहकर करते हैं।



## उज्जैन में विराजमान हैं 3 चमत्कारिक गणेशजी

विश्व की एक मात्र उत्तर प्रवाह मान क्षिप्रा नदी के पास बसी सप्तपुरियों में से एक भगवान श्रीकृष्ण की शिक्षा स्थली अवतिका अर्थात् उज्जैन को राजा महाकाल और विक्रमादित्य की नगरी कहा जाता है। यहां पर साढ़े तीन काल विराजमान हैं— महाकाल, कालभैरव, गढ़कालिका और अर्धकाल भैरव। यहां पर ज्योतिर्लिंग के साथ दो शक्तिपीठ हरसिद्धि और गढ़कालिका है और यहां के शमशान को तीर्थ माना जाता है जिसे चक्र तीर्थ कहते हैं। यहां के कुंभ पर्व को सिंहस्थ कहते हैं। 84 महादेव के साथ ही यहां पर देश का एक मात्र अष्ट चिरंजीवियों का मंदिर है। यह मंगलदेव की उत्पत्ति का स्थान भी है और यहां पर नौ नारायण और सात सागर है। यहीं से विश्व का काल निर्धारण होता है अर्थात् मानक समय का केंद्र भी यहीं है। उज्जैन से ही ग्रह नक्षत्रों की गणना होती है और यहीं से कर्क रेखा गुजरती है। राजा विक्रमादित्य ने ही यहीं से विक्रमादित्य के कैलेंडर का प्रारंभ किया था और उन्होंने ही इस देश को सर्वप्रथम बार सोने की चिड़िया कहकर यहां से सोने के सिक्के का प्रचलन किया था। महाभारत की एक कथानुसार उज्जैन स्वर्ग है। यहां तीन

गणेशजी विराजमान हैं चिंतामन, मंछामन और इच्छामन।

- उज्जैन के महाकालेश्वर मंदिर से करीब 6 किलोमीटर दूर ग्राम जवास्या में भगवान गणेश जी का प्राचीनतम मंदिर स्थित है।
- गर्भगृह में प्रवेश करते ही गौरीसुत गणेश की तीन प्रतिमाएं दिखाई देती हैं। यहां पार्वतीनंदन तीन रूपों में विराजमान हैं। पहला चिंतामण, दूसरा इच्छामन और तीसरा सिद्धिविनायक।
- ऐसी मान्यता है कि चिंतामण गणेश जी चिंता से मुक्ति प्रदान करते हैं, जबकि इच्छामन अपने भक्तों की कामनाएं पूर्ण करते हैं। गणेश जी का सिद्धिविनायक स्वरूप सिद्धि प्रदान करता है।
- मंछामन गणेश जी मंदिर गऊघाट के समीप रेलवे कालोनी में बना है। मंदिर के सामने कुंड के सामने छत्र के नीचे भगवान मंछामन विराजमान हैं। भगवान गणेश कमल पुष्प पर विराजमान हैं। यह हर तरह की मनोकामना पूर्ण करते हैं।

## पुराण कहते हैं 10 वेद कहते हैं 64 और विज्ञान कहता है कि होते हैं 4 आयाम



आपने भौतिक और गणित विज्ञान में आयाम अर्थात् डायमेंशन के बारे में पढ़ा ही होगा। स्ट्रिंग थ्योरी के अनुसार ब्रह्मांड में 10, एम थ्योरी के अनुसार 11 और बोजोनिक थ्योरी के अनुसार ब्रह्मांड में 26 आयाम होते हैं। आयाम को अंग्रेजी में डायमेंशन कहते हैं। आयाम का संबंध हम दिशा से लगा सकते हैं। आओ जानते हैं महत्वपूर्ण जानकारी।

- वैज्ञानिक कहते हैं कि ब्रह्मांड में 10 आयाम हो सकते हैं लेकिन मोटे तौर पर हमारा ब्रह्मांड त्रिआयामी है। पहला आयाम है ऊपर और नीचे, दूसरा है दाएं और बाएं, तीसरा है आगे और पीछे। इसे ही थ्रीडी कहते हैं।
- एक चौथा आयाम भी है जिसे समय कहते हैं। समय को आगे बढ़ता हुआ महसूस कर सकते हैं। हम इसमें पीछे नहीं जा सकते हैं। हमारा यह संपूर्ण ब्रह्मांड इन चार आयामों पर ही आधारित है।
- मूल रूप से पहला आयाम एक बिंदु या शून्य है, दूसरा आगे-पीछे, दाएं-बाएं हैं, तीसरा उपर-नीचे, चौथा समय जिसमें अभी हम चल रहे हैं। बाकी आयाम परिकल्पना है जिसे वैज्ञानिकों ने बताया है। हो सकता है कि किसी अन्य ब्रह्मांड या अदृश्य ब्रह्मांड में पांचवां, छटा, सातवां या इसे अधिक आयाम हो।

### पुराणों के अनुसार

- हिन्दू धर्म के पुराणों अनुसार तीन लोक है 1.कृतक त्रैलोक्य - कृतक त्रैलोक्य के 3 भाग हैं - भूलोक, भुवलोक, स्वलोक। 2.महलोक - कृतक और अकृतक लोक के बीच स्थित है 'महलोक',

जन्मशून्य है। 3.अकृतक त्रैलोक्य - कृतक और महलोक के बाद जन्म, तप और सत्य लोक तीनों अकृतक लोक कहलाते हैं।

- उपरोक्त आयामों का नियम सिर्फ कृतक त्रैलोक्य पर ही लागू होता है, अन्य लोकों पर नहीं। हिन्दू शास्त्रों के अनुसार भूलोक, भुवलोक, स्वलोक हमारी त्रिआयामी सृष्टि में ही निवास करते हैं। चौथा आयाम वह समय है।
- पांचवें आयाम को ब्रह्मा आयाम कहा गया है। इसी आयाम में ब्रह्मा निवास करते हैं। इसी आयाम से कई तरह के ब्रह्मांडों की उत्पत्ति होती है। यहां का समय अलग है। जैसा कि हम बता चुके हैं कि ब्रह्मा का एक दिन एक कल्प के बराबर का होता है। यह स्थान चारों आयामों से बाहर है।
- इसके बाद आगे छठे आयाम में महाविष्णु निवास करते हैं। महाविष्णु के भी 3 भाग हैं - कारणोदकशायी विष्णु, गर्भोदकशायी विष्णु और क्षीरोदकशायी विष्णु।
- इसमें कारणोदकशायी अर्थात् महाविष्णु तत्वादि का निर्माण करते हैं जिससे इन 5 आयामों का निर्माण होता है। इसे ही महत्कहा जाता है और जिनके उदर में समस्त ब्रह्मांड हैं तथा प्रत्येक धास चक्र के साथ ब्रह्मांड प्रकट तथा विनष्ट होते रहते हैं।
- दूसरे गर्भोदकशायी विष्णु से ही ब्रह्मा का जन्म होता है, जो प्रत्येक ब्रह्मांड में प्रविष्ट करके उसमें जीवन प्रदान करते हैं तथा जिनके नाभि कमल से ब्रह्मा उत्पन्न हुए। उसके बाद तीसरे हैं क्षीरोदकशायी विष्णु, जो हमारी सृष्टि के हर तत्व और परमाणु में विलीन हैं, जो परमात्मा रूप में प्रत्येक जीव के हृदय तथा सृष्टि के प्रत्येक अणु में उपस्थित होकर सृष्टि का पालन करते हैं।
- जब हम ध्यान करते हैं तो हम कमसिरोधकस्य विष्णु को महसूस करते हैं। जब हम इसका ज्ञान पा लेते

- हैं तो हम भौतिक माया से बाहर आ जाते हैं। इसी से हम परमात्मा को महसूस करते हैं। जब व्यक्ति ध्यान की परम अवस्था में होता है तब इन्हें या इस आयाम को महसूस कर सकता है।
- इसके बाद नंबर आता है सातवें आयाम का जिसे सत्य आयाम या ब्रह्म ज्योति कहते हैं। ब्रह्मा नहीं ब्रह्म ज्योति, जैसे सूर्य की ज्योति होती है। इसी आयाम में समाया है वह तत्व ज्ञान जिसकी मदद से मनुष्य देवताओं की श्रेणी में चला जाता है।
- इसके बाद है आठवां आयाम जिसे कैलाश कहा जाता है। इस आयाम में भगवान शिव का भौतिक रूप विराजमान है। उनका कार्य ही इन सात आयामों का संतुलन बनाए रखना है। इसीलिए सिद्धयोगी भगवान शिव की आराधना करते हैं, क्योंकि हर योगी वहीं जाना चाहता है।
- उसके बाद है नौवां आयाम जिसे पुराणों में वैकुण्ठ कहा गया है। इसी आयाम में नारायण निवास करते हैं, जो हर आयाम को चलायमान रखते हैं। मोक्ष को प्राप्त करने का मतलब है इस आयाम में समा जाना। हर आयाम इसी से बना है। यही आयाम सभी आयामों का निर्माण करता है। मोक्ष की प्राप्ति कर हर आत्मा शून्य में लीन होकर इसी आयाम में लीन हो जाती है।
- इसके नंबर आता है 10वें आयाम का जिससे अनंत कहा गया है। हमने आपको ऊपर चौथे पॉइंट में बताया था कि अनंत से ही महत् और महत् से ही अंधकार, अंधकार से ही आकाश की उत्पत्ति हुई है। यह अनंत ही परम सत्ता परमेश्वर अर्थात् परमात्मा, ईश्वर या ब्रह्म है। संपूर्ण जगत की उत्पत्ति इसी ब्रह्म से हुई है और संपूर्ण जगत ब्रह्मा, विष्णु, शिव सहित इस ब्रह्म में ही लीन हो जाता है। यह एक जगह प्रकाश रूप में स्थिर रहकर भी सर्वत्र व्याप्त है।
- यही सनातन सत्य है जिसमें वेदों के अनुसार 64 प्रकार के आयाम समाए हुए हैं।

## एक पौधा लगाने से भी मिलता है पुण्य

हमारे धर्म में वृक्षों की महत्ता है कि जो पुण्य अनेकानेक यज्ञ करवाने अथवा तालाब खुदवाने या फिर देवाराधना से भी अप्राप्य है, वह पुण्य महज एक पौधे को लगाने से सहज ही प्राप्त हो जाता है। इससे कई प्राणियों को जीवनदान मिलता है। ज्योतिष और वास्तुशास्त्र में भी वृक्षों का मनुष्य से संबंध निरूपित किया गया है। जानिए ज्योतिष अनुसार कैसे करें पौधारोपण -

- पौधारोपण हेतु उत्तरा, स्वाति, हस्त, रोहिणी और मूल नक्षत्र अत्यंत शुभ होते हैं। इनमें रोपे गए पौधों का रोपण निष्फल नहीं होता है।
- घर के नैऋत्य अथवा अग्निकोण में बगीचा न लगाएं तथा जिन घरों में बगीचा लगाने की जगह निकाली जा रही हो, वहां घर के वाम पार्श्व में ही उद्यान लगाना चाहिए। घर के पूर्व में विशाल वृक्षों का न होना या कम होना शुभ है। फिर भी यदि हो तो उन्हें काटने के बजाय घर के उत्तर की ओर उनके दुष्प्रभावों को संतुलित करने हेतु आंवला, अमलतास, हरश्रृंगार, तुलसी, वन तुलसी के पौधों में से किसी भी एक को लगाया जा सकता है।
- जिन वृक्षों में फल लगना बंद हो गए हों या कम लगते हों उन्हें कुलथी, उड़द, मूंग, तिल और जौ मिले जल से सींचना चाहिए।
- जिस वृक्ष के तने के चारों ओर सुअर की हड्डी का एक-एक टुकड़ा गाड़ दिया जाता है, वह सदैव हरा रहता है, कभी सूखता नहीं है।
- जिस घर की सीमा में निर्गुंडी का पौधा होता है, वहां हमेशा अमन-चैन रहता है। इसी प्रकार अंगूर, पनस, पाकड़ तथा महुआ के पौधों का भी घर की सीमा में रोपण शुभ होता है।
- आमलक को लगाने वाले की जमीन

संबंधी परेशानियां दूर होती हैं। फिर चाहे उस व्यक्ति के द्वारा इस पौधे का रोपण कहीं भी क्यों न किया जाए।

- चन्द्रमा की पीड़ा हरण हेतु गूलर का पौधा लगाना चाहिए।
- घर के पूर्व में बरगद का, पश्चिम में पीपल का, उत्तर में पाकड़ का तथा दक्षिण में गूलर का वृक्ष होना शुभ होता है। इसके विपरीत पूर्व में पीपल, दक्षिण में पाकड़, पश्चिम में बरगद और घर के उत्तर में गूलर का वृक्ष अशुभ माना गया है।
- जिस व्यक्ति के घर में बिल्व का एक वृक्ष लगा होता है, उसके यहां साक्षात् लक्ष्मी का वास रहता है।
- घर की सीमा में कदली (केला), बदरी (बैर) एवं बॉझ अनार के वृक्ष होने से वहां के बच्चों को कष्ट उठाना पड़ता है।
- घर में रेगिस्तानी पौधों का होना शत्रु बाधा, अशांति एवं घनहानि का कारक होता है। कैवटस के पौधे इसी श्रेणी में आते हैं।
- जिस घर की सीमा में पलाश, कंचन, अर्जुन, करंज और श्लेषमातक नामक वृक्षों में से कोई भी वृक्ष होता है, वहां सदैव अशांति बनी रहती है। बैर का वृक्ष अधिक शत्रु पैदा करता है। बैर का वृक्ष घर की सीमा के बाहर ही शुभ होता है।
- जो व्यक्ति दो बड़ के वृक्षों का रोपण करता है उसके अनेक पापों का शमन होता है। यह वृक्ष किसी खुले मैदान में ही रोपण करें।
- जो व्यक्ति पलाश के वृक्ष का रोपण करते हैं उन्हें उत्तम संतान और सुख देने वाले पुत्र अवश्य ही प्राप्त होते हैं, किंतु पलाश का वृक्ष घर की सीमा में न हो।
- किसी भी कारण से वृक्ष के काटने पर दूसरे 10 वृक्षों का रोपण और पालन करने वाला उसके पाप से मुक्त हो सकता है।







## रॉबिनहुड में नजर आएगी नितिन श्रीलीला की जोड़ी

नितिन की फिल्म रॉबिनहुड 28 मार्च, 2025 को सिनेमाघरों में रिलीज होने वाली है। लेकिन फिल्म की रिलीज से पहले इसके ओटीटी और सैटेलाइट तय कर दिए गए हैं। इस फिल्म का निर्देशन वेंकी कदुमुला ने किया है। इन दिनों रॉबिनहुड की पूरी स्टार कास्ट फिल्म का प्रचार कर रही है। यही वजह है कि हाल ही में इस फिल्म में अहम भूमिका निभा रहे क्रिकेटर डेविड वार्नर भी फिल्म के प्रचार के लिए हैदराबाद पहुंच चुके हैं। एक खबर के मुताबिक, जी ने फिल्म के पोस्ट-थियेट्रिकल अधिकार सुरक्षित कर लिए हैं। ओटीटी स्ट्रीमिंग अधिकार जी5 के पास हैं, जबकि जी तेलुगु के पास इस फिल्म के सैटेलाइट अधिकार हैं। रॉबिनहुड के सिनेमाघरों में रिलीज होने के बाद फैंस को पूरी उम्मीद है कि यह फिल्म जल्द ही ओटीटी प्लेटफॉर्म पर स्ट्रीम होगी।

### रॉबिनहुड में नजर आएंगे डेविड वार्नर

रॉबिनहुड एक एक्शन कॉमेडी ड्रामा फिल्म है, जिसमें नितिन, श्रीलीला के अलावा ऑस्ट्रेलियाई क्रिकेटर डेविड वार्नर भी अहम भूमिका में नजर आएंगे। नितिन, श्रीलीला और डेविड के अलावा फिल्म में राजेंद्र प्रसाद, वेनेला किशोर अहम भूमिका में नजर आएंगे। इस फिल्म का निर्माण मैथरी मूवी मेकर्स के तहत किया गया है। फिल्म का संगीत जीवी प्रकाश कुमार ने दिया है।



रॉबिनहुड की रिलीज के फैंस को स्पेशल सॉन्ग भी है। नितिन और श्रीलीला के फैंस को रॉबिनहुड की रिलीज का बेसब्री से इंतजार है।



## सिर्फ एक्टिंग नहीं, किरदार को भी जीती हूँ

रश्मिका मंदाणा की पिछली तीन फिल्मों ने 500 करोड़ से अधिक की कमाई की। आगे वह सिकंदर और द गर्ल्फ्रेंड में भी दिखेंगी। उनसे फिल्मों और करियर पर हुई बातचीत...

### 2016 में करियर की शुरुआत की थी। इतने समय में क्या कुछ सीखा और बदलाव पाया?

मैंने इन सालों में बहुत कुछ सीखा। मुझे लगता है कि आज मेरे काम में एक आत्मविश्वास है। शुरुआती दिनों में मैं परफॉर्म तो करती थी लेकिन अपने क्राफ्ट को लेकर उतनी शरार नहीं थी। लोग कहते थे कि मैं प्रिटी लगती हूँ, स्क्रीन पर प्लीजिंग लगती हूँ और डिलीवर कर सकती हूँ लेकिन किन मैं खुद को लेकर बहुत किलियर नहीं थी। आज, मुझे लगता है कि मैं किसी भी भीड़ में लोगों का ध्यान अपनी ओर खींच सकती हूँ। जब मैं स्क्रीन पर होती हूँ तो लोग मुझ पर फोकस करते हैं। ये मेरे लिए एक बड़ा बदलाव है।

### छावा एक बड़ी हिट रही। किरदार में ढलने के लिए क्या रिसर्च की थी?

छावा के लिए मेरी तैयारी किसी महारानी की तरह ही शाही रही थी। लक्ष्मण उतेकर सर से कहा, जो आप कहेंगे, मैं करूंगी। हालांकि सबसे बड़ी चुनौती लैंग्वेज थी। हिंदी मेरी मातृभाषा नहीं है लेकिन ऑडियंस के लिए इसे सीखना मेरा फर्ज था। संवादों के लिए मैंने हर दिन 3-4 घंटे मेहनत की। यह सिलसिला पांच महीनों तक चला। मेरे लिए यह सिर्फ किरदार निभाने की बात नहीं थी, बल्कि उस किरदार की आत्मा को जीने की कोशिश थी।

### द गर्ल्फ्रेंड के बारे में कुछ शेयर करेंगी?

द गर्ल्फ्रेंड के बारे में... बहुत कुछ एक्साइटिंग है। मुझे लगता है कि यह एक अनोखी कहानी है। यह एक कॉन्सेप्ट है जो आज के समय की बात करता है। यह फिल्म मेरे करियर में एक महत्वपूर्ण प्रोजेक्ट है क्योंकि यह मेरी पहली सोलो फिल्म है। मैं इसे अपनी बेबी फिल्म मानती हूँ और इसके लिए पूरी टीम ने बहुत मेहनत की है। कहानी को परदे पर लाने के लिए हमारी कड़ी मेहनत और जुनून साफ दिखाई देगा। मुझे यकीन है कि यह ऑडियंस को प्रभावित करेगी। यह सिर्फ एक कहानी नहीं है, बल्कि यह मेरी एक और चुनौतीपूर्ण जनी होगी।

## ओडेला 2 में भैरवी के किरदार को खुद के लिए भाग्यशाली मानती हैं तमन्ना

साउथ और बॉलीवुड फिल्मों में अपने बेहतरीन अभिनय से दर्शकों का दिल जीत चुकी तमन्ना माटिया हाल ही में अपनी नई फिल्म ओडेला 2 को लेकर खास बातचीत की।

हाल ही में हैदराबाद में हुए एक इवेंट के दौरान तमन्ना और फिल्म के क्रिएटिव सुपरवाइजर संपत नंदी और फिल्म के निर्माताओं ने मीडिया से बात की। तमन्ना ने बताया कि वह फिल्म में भैरवी का किरदार निभा रही हैं और इसे बहुत खास मानती हैं।

### ओडेला 2, 17 अप्रैल को रिलीज होगी

एक खबर के मुताबिक, तमन्ना ने कहा कि वह ओडेला 2 में भैरवी का किरदार निभाकर खुद को भाग्यशाली मानती हैं। तमन्ना ने कहा, मुझे पहली फिल्म बहुत पसंद आई थी। ओडेला 2 की कहानी बहुत रोमांचक है। गांव की पृष्ठभूमि में इस तरह की कहानी बनाना आसान नहीं है, लेकिन निर्देशक अशोक तेजा ने कमाल कर दिखाया। निर्माता डी मधु ने भी इसे बहुत मेहनत से बनाया है। यह फिल्म दर्शकों को थिएटर में शानदार अनुभव देगी। हाल ही में फिल्म निर्माताओं ने ओडेला 2 का नया पोस्टर जारी करते हुए इसकी रिलीज डेट से पर्दा उठा दिया है। फिल्म का टीजर महाकुंभ मेले के दौरान जारी किया गया था। फिल्म का थिएट्रिकल ट्रेलर अप्रैल के पहले हफ्ते में रिलीज होने की उम्मीद है। इस फिल्म में तमन्ना नागा साधु के अवतार में नजर आएंगी। ओडेला 2 का निर्माण डी मधु ने अपने मधु क्रिएशन्स बैनर के तहत संपत नंदी टीमवर्कस के सहयोग से किया है।

### ओडेला 2 में नजर आएंगी तमन्ना

अशोक तेजा के निर्देशन में बनी इस फिल्म को पैन इंडिया स्तर पर रिलीज किया जाएगा। यह फिल्म 2019 में आई ओडेला रिलीज के दो साल बाद है। जो एक सुपरनेचुरल थ्रिलर थी। फिल्म में तमन्ना भाटिया के अलावा हेबाह पटेल और विशद एन सिन्हा भी अहम किरदार निभा रहे हैं।

## फिल्म की शूटिंग के दौरान घायल हुए वरुण धवन

हाल ही में वरुण धवन अपनी फिल्म की शूटिंग करते वक घायल हो गए हैं, जिससे उनको चोट आई है। अभिनेता ने इसकी जानकारी अपने सोशल मीडिया पर दी है और दर्शकों से अपनी चोट को लेकर सवाल भी किया है।

देहरादून की शूटिंग पूरी की है। इस फिल्म का निर्देशन वरुण के पिता डेविड धवन कर रहे हैं और इसमें पूजा हेगड़े और गृणाल ठाकुर मुख्य भूमिका में हैं। अभिनेता आखिरी बार बेबी जॉन फिल्म में नजर आए थे।

### काम के दौरान लगी चोट



वरुण धवन को शूटिंग के दौरान चोट लग गई है, जिसकी जानकारी उन्होंने अपने इंस्टाग्राम पर एक स्टोरी शेयर कर दी है। अभिनेता ने बुधवार को स्टोरी के जरिए बताया कि उन्हें उंगली में चोट लग गई है। साथ ही उन्होंने अपने प्रशंसकों से सवाल किया कि आपकी उंगली को ठीक होने में कितना समय लगता है। इसके अलावा वरुण ने लिखा कि हैशटैग काम के दौरान की चोट। अब वे बॉर्डर 2 पर फोकस करने से पहले ही जवानी तो इश्क होना है की शूटिंग में जुट गए हैं।

### कई प्रोजेक्ट्स हैं वरुण के पास

वरुण धवन के पास इस समय कई फिल्में हैं, जो लाइन में लगी हुई हैं। हाल ही में अभिनेता ने जान्हवी कपूर के साथ सनी संस्कारी की तुलसी कुमारी की शूटिंग पूरी की। अब वे बॉर्डर 2 पर फोकस करने से पहले ही जवानी तो इश्क होना है की शूटिंग में जुट गए हैं।

### फिल्म का पहला शूटिंग किया पूरा

अभी कुछ दिनों पहले ही वरुण धवन ने है जवानी तो इश्क होना है की



## पर्दे के साथ-साथ बॉक्स ऑफिस पर रणबीर से भिड़ेंगे यश

इस साल ईद के मौके पर सलमान खान की फिल्म सिकंदर रिलीज होने वाली है। अगले साल ईद के मौके पर दो फिल्में रिलीज होने वाली हैं। एक फिल्म 26 मार्च 2026 को रिलीज होगी। इस फिल्म का नाम टॉक्सिक है। इस फिल्म में साउथ के सुपरस्टार यश हैं। दूसरी फिल्म लव एंड वार है। यह फिल्म भी ईद के आस-पास ही रिलीज होने वाली है। इसका निर्देशन संजय लीला भंसाली कर रहे हैं। इस फिल्म में रणबीर कपूर नजर आएंगे। ऐसे में अगले साल यश और रणबीर कपूर की फिल्म में बॉक्स ऑफिस पर टकराव देखने को मिल सकता है। यश को फिल्म केजीएफ से पूरे देश में शोहरत मिली। उम्मीद की जा रही है कि वह टॉक्सिक में भी अपनी पहले वाली छवि लेकर आएंगे। यह एक ऐसी फिल्म है जिसने अपने एलान के बाद से ही फैंस में काफी उत्सुकता पैदा कर दी है। दूसरी तरफ लव एंड वार फिल्म है। इसका निर्देशन संजय लीला भंसाली कर रहे हैं। इस फिल्म में रणबीर कपूर नजर आएंगे। फिल्म में जबरदस्त विजुअल होंगे। फिल्म में भरपूर रोमांस और ड्रामा होगा। मजे की बात ये है कि यह पहली ऐसी जगह नहीं है जहां रणबीर और यश एक दूसरे से भिड़ेंगे।

### पर्दे पर यश से भिड़ेंगे रणबीर

दोनों अभिनेता नितेश तिवारी की रामायण में राम और रावण का किरदार निभाएंगे। इस फिल्म का लोग बेसब्री से इंतजार कर रहे हैं। दोनों की ऑन-स्क्रीन लड़ाई भारतीय सिनेमा के सबसे यादगार क्षणों में से एक होने वाली है। ये फिल्म 2026 रिलीज होने वाली है। कई जानकारों ने उम्मीद जताई है कि जिस तरह से ये दोनों अभिनेता ऑनस्क्रीन लड़ाई करते नजर आएंगे, उसी तरह से इन दोनों की फिल्में बॉक्स ऑफिस पर लड़ाई करती नजर आएंगी। इससे साल 2026 फिल्म देखने वालों के लिए एक यादगार लम्हा होने वाला है।

### इस ईद पर रिलीज होगी सिकंदर

आपको बता दें कि इस ईद के मौके पर को सलमान खान की बहुप्रतीक्षित फिल्म सिकंदर रिलीज होने वाली है। फिल्म में सलमान खान के अलावा रश्मिका मंदाणा, सुनी शेट्टी और शर्मन जोशी नजर आएंगे। फिल्म का निर्देशन ए आर मुरुगदास ने किया है। फिल्म के टीजर और गाने ने दर्शकों का दिल जीत लिया है।



## नवाजुद्दीन सिद्दीकी ने त्रैतिक रोशन की तारीफ की

नवाजुद्दीन सिद्दीकी ने उनके साथ सेट पर हुए कई किस्सों को लेकर खुलासा किया। नवाजुद्दीन सिद्दीकी ने त्रैतिक रोशन की तारीफ की और बताया कि कैसे त्रैतिक रोशन उनसे अलग और अनोखे दिखते हैं। एक खबर के मुताबिक, नवाजुद्दीन सिद्दीकी ने एक इंटरव्यू के दौरान बताया कि उन्हें अक्सर अपनी ही फिल्म के सेट पर रोक दिया जाता था। उन्हें भीड़ में घुलने-मिलने में मजा आता है। शुरुआती दिनों में जब वे ऑडिशन के लिए जाते थे, तो लोग कहते थे कि वे अभिनेता जैसे नहीं दिखते। इससे उन्हें गुस्सा और दुख होता था। वे कहते हैं कि लोग उनसे पूछते थे, आप कौन हैं? और जब वे बताते कि वे अभिनेता हैं, तो लोग कहते, आप तो अभिनेता जैसे दिखते नहीं।

### त्रैतिक रोशन को लेकर की बात

एक खबर के मुताबिक, इंटरव्यू में नवाजुद्दीन ने कहा, आप अपरंपरागत दिखते हैं। भाई, मैं

अपरंपरागत कैसे हो सकता हूँ, जब भारत में करोड़ों लोग मेरे जैसे दिखते हैं। मैं पारंपरिक हूँ, यह त्रैतिक रोशन हैं जो अपरंपरागत दिखते हैं। इंटरव्यू के दौरान नवाजुद्दीन ने फिल्म तलाश का एक किस्सा सुनाया। तलाश की शूटिंग के दौरान एक गार्ड ने उन्हें सेट में घुसने से रोक दिया था। गार्ड को समझाने के बाद ही उन्हें अंदर जाने दिया गया। वे कहते हैं कि आज भी उनके साथ ऐसा होता है। हाल ही में रात अकेली है पार्ट 2 की शूटिंग के दौरान डायरेक्टर हनी त्रेहान उन्हें दूँदते थे, जबकि वे उनके ठीक पीछे खड़े होते थे। नवाजुद्दीन को यह सब अच्छा लगता है। वे कहते हैं कि उनका ऐसा स्वभाव है और वे इसका फायदा उठाते हैं।

### रंग को लेकर बताई खास बात


पहले एक इंटरव्यू में नवाजुद्दीन ने रंग और शवल को लेकर लोगों के बुरे बर्ताव के बारे में भी बात की थी। नवाजुद्दीन ने कहा कि लोग

उन्हें हमेशा कहते हैं कि वे बदसूरत हैं। दुख की बात यह है कि अब वे भी इस पर यकीन करने लगे हैं। वे कहते हैं, कुछ लोग मेरी शवल से नफरत क्यों करते हैं, पता नहीं। शायद इसलिए कि मैं इतना बुरा दिखता हूँ। मैं खुद को आईने में देखता हूँ तो सोचता हूँ कि इतनी खराब शवल लेकर फिल्म इंडस्ट्री में क्यों आया?



## सिकंदर और एल 2 एम्पुरान में कोई कंपटीशन नहीं

पृथ्वीराज सुकुमारन के निर्देशन में बनी बहुप्रतीक्षित मलयालम फिल्म एल2- एम्पुरान 27 मार्च को सिनेमाघरों में रिलीज होने वाली है। यह फिल्म सलमान खान की एक्शन ड्रामा सिकंदर के साथ बॉक्स ऑफिस पर भिड़ेगी, जो 30 मार्च को सिनेमाघरों में रिलीज होने वाली है। हाल ही में पृथ्वीराज सुकुमारन ने एक प्रेस कॉन्फ्रेंस में कहा कि दोनों फिल्मों के बीच कोई कंपटीशन नहीं है साथ ही उन्होंने सिकंदर की सफलता की कामना भी की। पृथ्वीराज ने कहा, सलमान खान देश के सबसे बड़े सितारों में से एक हैं और दोनों फिल्मों के बीच कोई प्रतिस्पर्धा नहीं है। मुझे उम्मीद है कि यह एक ब्लॉकबस्टर बनेगी। उन्होंने कहा, अगर आप सुबह 11 बजे एल2- एम्पुरान और दोपहर 1 बजे सिकंदर देखते हैं तो मुझे कोई शिकायत नहीं होगी। सिकंदर का निर्देशन ए.आर. मुरुगदास ने किया है। वहीं, 'एल2- एम्पुरान' लूसिफर का दूसरा भाग है।





## ब्रीफ न्यूज

## बिल्डिंग से गिरने से युवक की मौत

इंदौर। खुईले क्षेत्र में एक बिल्डिंग से गिरने से झड़वर की मौत हो गई। घायल अवस्था में उसे एमवाय अस्पताल ले जाया गया, जहां इलाज के दौरान उसने दम तोड़ दिया। पुलिस ने मंग कायम कर मामले की जांच शुरू कर दी है। खुईले पुलिस के अनुसार, मृतक की पहचान सुनील दरबार के रूप में हुई है, जो नीलगिरी परिसर में रहता था। परिवार के मुताबिक, सुनील झड़वरी का काम करता था। वह बाहर जाने की बात कहकर निकला, तभी परिजनों को तेज आवाज सुनाई दी। बाहर झांकर देखा तो सुनील जमीन पर गिरा हुआ था। परिजन उसे तुरंत अस्पताल ले गए, लेकिन बचाया नहीं जा सका। पुलिस इस घटना को हादसा और आत्महत्या दोनों एंगल से जांच कर रही है। शुरुआती जांच में यह स्पष्ट नहीं हुआ है कि सुनील गलती से गिरा या उसने खुदकुशी की। पुलिस मामले में परिजनों और स्थानीय लोगों से पूछताछ कर रही है।

## सराफा बाजार में युवती से की छेड़छाड़, बचाव में आई बहन और दोस्त को पीटा



इंदौर। सराफा बाजार में शनिवार देर रात छेड़छाड़ की घटना हो गई। विरोध करने पर युवती और उसके साथियों के साथ बदमाशों ने मारपीट की। सूचना मिलने पर पुलिस मौके पर पहुंची। युवती ने मामले में अज्ञात युवक के खिलाफ छेड़छाड़ और मारपीट का मामला दर्ज कराया है। सराफा पुलिस ने साधुवासवानी नगर निवासी युवती की शिकायत पर एक मनचले और उसके साथी के खिलाफ छेड़छाड़ और मारपीट की धाराओं में केस दर्ज किया है। पुलिस के अनुसार, युवती अपनी बहन और दोस्त के साथ छोटा सराफा स्थित एक ढाबे पर खाना खाने गई थी। वहां दुकान से थाली लेते समय बदमाश ने युवती को बेंड टच किया। युवती ने विरोध किया, तो उसने दोबारा कंधे पर गलत इरादे से टच किया। युवती के मना करने पर बदमाश ने अपशब्द कहने शुरू कर दिए। जब युवती का दोस्त बीच-बचाव करने आया, तो बदमाश ने उसका हाथ पकड़कर धक्का दे दिया। इसी दौरान युवती की बहन भी बीच में आई, तो बदमाश का साथी भी आ गया। दोनों ने मिलकर युवती और उसकी बहन के बाल पकड़कर पीटना शुरू कर दिया। झगड़े के दौरान एक आरोपी ने युवती के मुंह पर लात मार दी, जिससे उसे गंभीर चोट आई और खून बहने लगा।



## हिंदू नव वर्ष गुड़ी पड़वा पर भगवान को अर्घ्य देकर किया कार्यक्रम का शुभारंभ

सत्ता सुधार ■ इंदौर

इंदौर में विक्रमोत्सव का आयोजन किया गया। आयोजन में मंत्री तुलसी सिलावट, महापौर पुष्पमित्र भार्गव ने गांधी हॉल में हिंदू नववर्ष गुड़ी पड़वा के अवसर पर भगवान सूर्य को अर्घ्य देकर कार्यक्रम का शुभारंभ किया। आयोजन में सम्राट विक्रमादित्य के जीवन पर आधारित नाटक का मंचन किया। इसमें उनकी वीरता, न्यायप्रियता और सांस्कृतिक

## विक्रमोत्सव में बताया सूर्य उपासना का महत्त्व, सम्राट विक्रमादित्य के जीवन पर आधारित नाटक का किया मंचन

उत्थान में उनके योगदान को दर्शाया गया। नाटक दो दर्शकों को ऐतिहासिक गौरव से ओत-प्रोत कर दिया। रंगरूपिया थिएटर के प्रसून सोनी और उनकी टीम ने सम्राट विक्रमादित्य के जीवन और गौरव गाथा पर आधारित नाटक का मंचन किया।

**प्रतिपदा की दी शुभकामना :** मंत्री तुलसी सिलावट ने सभी को नववर्ष प्रतिपदा की शुभकामना दी और कहा कि मुख्यमंत्री के प्रगति, विकास, संस्कृति, आस्था को लेकर संकल्प को दृढ़ता रखते हुए आज पूरे प्रदेश में गुड़ी पड़वा पर्व बड़े हर्षोल्लास के साथ मनाया। महापौर ने कहा सीएम डॉ. मोहन

यादव के निर्देशानुसार प्रदेश के सभी नगरीय निकायों में विक्रमोत्सव के तहत कोटि सूर्योपासना का आयोजन किया गया। भारतीय संस्कृति में सूर्योपासना के महत्व को रेखांकित करते हुए बताया कि सम्राट विक्रमादित्य ने जो विक्रम संवत की शुरुआत की थी वह देश नहीं दुनिया में भी आज भी माना जाता है,

जिसके आधार पर भारत की भौगोलिक स्थिति के अनुरूप संचालित पंचांग एवं संस्कृति को समझने का काम किया है। आयोजन में विधायक महेंद्र हार्डिया, गोल्ड शुक्ला, कलेक्टर आशीष सिंह, नगर निगम आयुक्त शिवम वर्मा, महापौर परिषद के सदस्य नंदकिशोर पहाड़िया, निरंजन सिंह चौहान, अपर आयुक्त अभय राजनागवकर सहित स्कूली छात्र-छात्राएं और शिक्षक उपस्थित थे।

## महापौर बोले- इंदौर का खुद का नया पोर्टल बना रहे

## योगमित्र योगशाला का लोकार्पण कर विकास कामों का भूमिपूजन



सत्ता सुधार ■ इंदौर

इंदौर में योगमित्र अभियान के तहत योग मित्र योगशाला का लोकार्पण और उद्घाटन विकास कार्यों का भूमि पूजन किया गया। इस अवसर पर कैबिनेट मंत्री केलाल विजयवर्गीय, महापौर पुष्पमित्र भार्गव और विशेष पुलिस महानिदेशक डॉ. वरुण कपूर मौजूद रहे। आयोजन स्थल एपीटीसी उद्घाटन में लोगों ने

सामूहिक योगाभ्यास किया और अतिथियों ने बगीचे में पौधा रोपण किया।

इस दौरान मंत्री विजयवर्गीय ने कहा कि महापौर शहर के सभी वार्डों में योगाभ्यास को प्रोत्साहित कर रहे हैं। लोग आमतौर पर स्वास्थ्य शिविर आयोजित करते हैं ताकि बीमार व्यक्ति स्वस्थ हो सकें, लेकिन महापौर योग शिविर आयोजित कर लोगों को स्वस्थ बनाए रखने का

## लाइब्रेरी की तरह होगा उपयोग

महापौर भागवत ने कहा हमने शहर के सभी वार्डों में योग शेड बनाने का संकल्प लिया था। उसी क्रम में आज वार्ड 7 में सुंदर और आकर्षक योगशाला का निर्माण और लोकार्पण किया। योगशाला में सुबह योग के साथ ही दिन में इसका इस्तेमाल लाइब्रेरी की तरह किया जाएगा ताकि लोग सेहतमंद रहने के साथ ही शिक्षा भी प्राप्त कर सकें। योग ऐसा एक सामान्य सा उपाय है, जो हमको अंदर से और बाहर से सचेत कर सकता है। उन्होंने कहा कि नव वर्ष के इस अवसर पर इंदौर का अपना खुद का नया पोर्टल बना रहे है।

प्रयास कर रहे हैं। उन्होंने लोगों से अपील की कि वे बच्चों को जंक फूड से दूर रखें और नियमित योगाभ्यास कराएं।

आयोजन में महापौर परिषद सदस्य अश्विनी शुक्ल, कमल वाघेला, क्षेत्रीय पार्षद भावना मनोज मिश्रा, संध्या यादव, राहुल जायसवाल, सीमा डाबी, अशोक चंद्र नेता, योग गुरु राकेश चौधरी एवं बड़ी संख्या में लोग मौजूद थे।

## लूट के प्रयास में दो आरोपी गिरफ्तार, स्कूटर छीनकर भागने लगे तो भीड़ ने पकड़ा

इंदौर। भंवर्कुआ पुलिस ने लूट के प्रयास के मामले में कार्रवाई करते हुए दो आरोपियों को गिरफ्तार किया है। यह मामला एक निजी मोबाइल कंपनी के कलेक्शन एजेंट की शिकायत पर दर्ज किया गया। डीसीपी ऋषिकेश मीना की टीम ने शिकायतकर्ता विजय कुमार चौपड़ा निवासी नानक पैलेस की रिपोर्ट पर रोहित और रमेश निवासी गोमटगिरी के खिलाफ एफआईआर दर्ज की है। विजय कुमार के अनुसार, वह शुक्रवार देर शाम एयरटेल पेमेंट बैंक के कलेक्शन की रकम लेकर अपनी स्कूटर से आईटी पार्क चौराहा की ओर जा रहे थे। जब वह अस्पताल के पास रिंग रोड पर पहुंचे, तभी बाइक सवार बदमाशों ने उनकी स्कूटर को टक्कर मार दी। गिरने के बाद आरोपियों ने स्कूटर छीनने की कोशिश की और विरोध करने पर मारपीट भी की। आरोपियों ने स्कूटर स्टार्ट कर भागने का प्रयास किया, लेकिन इस दौरान बंद मौजूद भीड़ ने उन्हें दबोच लिया। आरोपियों की बाइक स्विच हो गई, जिससे उन्हें भागने का मौका नहीं मिला। इसके बाद पुलिस को सूचना दी गई, और मौके पर पहुंचकर पुलिस ने दोनों को हिरासत में ले लिया।

## सूर्योदय की पहली किरण को सामूहिक अर्घ्य अर्पित कर नववर्ष का स्वागत



## महेश्वर चौराहे पर आतिशबाजी कर पंजरी एवं मिष्ठान का किया वितरण

सत्ता सुधार ■ धामनोद

भारतीय सांस्कृतिक नववर्ष के आरम्भ चैत्र शुक्ल पक्ष वर्ष प्रतिपदा गुड़ी पड़वा का पर्व मनाया। रविवार को नगर में भारत विकास परिषद शाखा धामनोद के तत्वावधान में आरके एवेन्यू में नगर के गणमान्य प्रबुद्ध नागरिकों द्वारा सूर्य भगवान की पहली किरण के साथ सुबह सामूहिक अर्घ्य एवं हनुमान चालीसा पाठ के साथ नववर्ष का स्वागत किया गया।

नववर्ष स्वागत कविता पाठ कर दसों दिशाओं को पूजा की गई। महेंद्र पाटीदार ने आशीर्वचन देते हुए धरती माता का महत्व बताते हुए संकल्प दिलवाया कि इसने खेती में पेस्टीसाइड नहीं डाले। शाखा के नवनिर्वाचित अध्यक्ष दुर्गा दाबड़, सचिव सचिन यादव, कोषाध्यक्ष राजू सलुजा का डॉ. मनोज नाहर, राजेश पारीक, जगदीश पाटीदार, प्रहलाद भंडारी, मुकेश आगीवाल ने स्वागत किया। इसके बाद महेश्वर चौराहे पर जाकर जमकर आतिशबाजी की। राहगीरों को पंजरी और नुक्ति का प्रसाद वितरित किया।

इस अवसर पर प्रहलाद भंडारी, भारत विकास परिषद के सदस्य नरेंद्र तिवारी, महेश सेन, नरेंद्र भट्ट, राकेश पाटीदार व्यापारी संघ अध्यक्ष, विष्णु अध्यक्ष प्रतिनिधि, देवकरण पाटीदार, रमेशचंद्र वर्मा, दीपक प्रधान, झरका सराफ, डॉ. अजय चौहान, अनिल पाटीदार, पार्षद जितेंद्र सोलंकी, निशांत नामदेव, मातृशक्ति में सीमा भंडारी, प्रेमलता तिवारी, मधु सराफ, रीना नाहर, नीतू सलुजा, कमलेश नामदेव आदि उपस्थित रहे।

## शिप्रा के बरलाई में भव्य भगवा यात्रा निकली



## गूजा जय श्रीराम, पुष्पवर्षा से किया स्वागत

सत्ता सुधार ■ उज्जैन

गुड़ी पड़वा पर क्षेत्र की सबसे बड़ी भगवा यात्रा ग्राम बरलाई से निकली। प्रमुख मार्गों से होते हुए शिप्रा नदी तट पर महाआरती के साथ समापन हुआ। यात्रा में शिप्रा सहित आसपास के दर्जनों गांव के युवा दुपहिया वाहन के साथ शामिल हुए।

बरलाई रोड, शुगर मिल बूढ़ी बरलाई, पिरकरोडीया होते हुए देवास जिले की सीमा में प्रवेश कर सुकल्या शिप्रा नदी तट पर महाआरती के साथ समापन हुआ। यात्रा में शिप्रा सहित आसपास के दर्जनों गांव के युवा दुपहिया वाहन के साथ शामिल हुए।

संस्था मां शिप्रा द्वारा किए जाने वाले इस आयोजन को लेकर एक माह से अंचल के दर्जनों गांव के करीब सैकड़ों लोगों को निमंत्रण पत्र और पीले चावल देकर शामिल होने का आव्हान किया गया था। रविवार प्रातः 8 बजे ही आसपास के गांवों से युवाओं की टोली डेल-धमाकों और डीजे के साथ यात्रा प्रारम्भ स्थल पर पहुंचने लगी थी। सुबह 9 बजे प्रारम्भ हुई यात्रा

## जमीन के विवाद में किसान की हत्या, पांच लोग गिरफ्तार

इंदौर। कनाड़िया गांव में एक किसान की पांच लोगों ने हत्या कर दी। आठ बीघा जमीन करोड़ों रुपये की थी और जिन लोगों को किसान परिवार ने जमीन खेती करने के लिए दी थी, वे उसका कब्जा नहीं छोड़ रहे थे। किसान ने इसकी शिकायत अफसरों को की थी। खेत पर कब्जा करने वाले किसान पर समझौता करने का दबाव बना रहे थे। किसान बाबूलाल उर्फ गबबर परमार का शव खेत में मिला। परिजनों ने हत्या की शंका जताई। पुलिस ने जांच की तो पता चला कि बाबूलाल के पिता की आठ बीघा जमीन है। जिस पर बाबूलाल और उसके तीन भाई और दो बहनों का हिस्सा है। हिस्सेदारों ने यह जमीन खेती के लिए मान सिंह परिहार और घनश्याम परिहार को दी थी। करोड़ों की कीमत होने के कारण आरोपी ने खेती का कब्जा छोड़ने से इनकार कर दिया। इसे लेकर बाबू सिंह का मान सिंह और घनश्याम से विवाद चल रहा था। घटना वाले दिन आरोपियों ने बाबूलाल को रोका और उसके साथ मारपीट की। इस दौरान उसके सिर में अंदरूनी चोट आई। बाबूलाल जब घर नहीं लौटा तो परिजनों ने खोजबीन की। उसका शव खेत में पड़ा मिला। पुलिस ने जांच के बाद पांच आरोपियों को गिरफ्तार किया है। आरोपियों ने बाबूलाल के पिता से जमीन अपने नाम करा ली थी, लेकिन बाबूलाल कलेक्टर कार्यालय में लगातार आरोपियों के खिलाफ शिकायत कर रहा था। आरोपी जमीन किसी बिल्डर को बेचना चाहते थे। आरोपी बाबूलाल को 35 लाख रुपये देकर समझौता करना चाहते थे, लेकिन बाबूलाल डेढ़ करोड़ रुपये मांग रहा था। इसके बाद आरोपियों ने उसकी हत्या करने की योजना बनाई थी।

## इमारतों की अग्निशमन सुरक्षा को लेकर निगम ने कहा- तुरंत करें सुधार

सत्ता सुधार ■ इंदौर

नगर निगम ने बड़ी इमारतों में अग्निशमन सुरक्षा व्यवस्था को लेकर एक बार फिर से सार्वजनिक सूचना जारी की है। निगम ने चेतावनी दी है कि यदि आगामी दिनों में इन इमारतों में सुरक्षा इंताजामों को लेकर कोई सुधार नहीं किया जाता है, तो निरीक्षण के बाद इन भवनों को सील कर दिया जाएगा।

पहले भी नगर निगम ने जिला प्रशासन के अधिकारियों के साथ मिलकर एक बड़ा अभियान चलाया था, जिसके तहत कई इमारतों को सील किया गया था। अब एक बार फिर से इस अभियान को चलाने की योजना बनाई गई है, जिसमें प्रशासनिक

अधिकारियों से दिशा-निर्देश मिलने के बाद नगर निगम ने कार्रवाई की योजना तैयार की है।

## अग्निशमन सुरक्षा की दिशा में कड़े कदम

नगर निगम ने अपने नवीनतम सार्वजनिक सूचना में यह भी बताया कि जी प्लस और उससे ऊंचे आवासीय भवनों में अग्निशमन सुरक्षा के सभी आवश्यक प्रावधान किए जाने चाहिए। संबंधित भवनों के मालिकों को चेतावनी दी गई है कि यदि निरीक्षण के दौरान कोई भी खामी या लापरवाही सामने आती है, तो संबंधित



इमारतों को नगर निगम द्वारा सील किया जाएगा। यह कदम सुरक्षा व्यवस्था को लेकर शहरवासियों को जागरूक करने और अग्नि सुरक्षा के मानकों का पालन सुनिश्चित करने के उद्देश्य से उठया गया है।

## सफाई व्यवस्था के लिए नई जेसीबी

## संसाधनों में वृद्धि और भविष्य की योजनाएं

नगर निगम के अधिकारियों के अनुसार, अब हर झोन पर दो-दो जेसीबी और डंपर तैनात रहेंगे। निगम के पास पहले से ही डंपरों का एक बड़ा भंडार मौजूद है। इसके अलावा, निगम द्वारा 17 करोड़ रुपये की लागत से कुछ और संसाधन खरीदे जाने हैं। आने वाले दिनों में निगम को ड्रेनेज सफाई के लिए अत्याधुनिक गाड़ियां भी मिलेंगी, जो सफाई के कार्यों को और अधिक प्रभावी और तेज बनाएंगी। इन प्रयासों से निगम की कार्यक्षमता और सफाई व्यवस्था में सुधार होने की उम्मीद है।

ध्यान में रखते हुए नगर निगम ने 11 नई जेसीबी खरीदी है, जिनका महापौर पुष्पमित्र भागवत द्वारा लोकार्पण किया गया। यह जेसीबी शहर के विभिन्न झोनलों में तैनात की जाएगी, ताकि सफाई और अन्य कार्यों में कोई रुकावट न आए।









